

נייעם אין שטעטל

דריטער בית המדרש אין שטעטל

מען גייט יעצט אריין אינעם דריטן יאר פון ווען די ערשטע משפחה האט זיך אהערגעצויגן אין שטעטל און מען האלט שוין ביים דריטן בית המדרש.

דער דריטער בית המדרש האט דער ראש ישיבה שליט"א א נאמען געגעבן "בית המדרש עצתו אמונה". זייער פאסיג איז דאס נאמען נאכדעם וואס דער אינגערמאן וואס האט ארוועק געגעבן זיין הויז פארן בית המדרש איז טאקע דער וואס טיפט די ברויזן פון עצתו אמונה יעדן איינציגן טאג, איז נישט מער ווי פאסיג דעם נאמען פארן נייעם בית המדרש.

שבת קודש פרשת במדבר - ערב שבעות תשפ"א איז געווען די ערשטע שבת וואס די בית המדרש האט געפענט אירע טויערן, לכבוד דעם באנייאונג פונעם בית המדרש איז דער ראש ישיבה שליט"א ספעציעל געקומען דאווענען דעם ערשטן תפלה, וואס דאס איז געווען א גרויסע חיווק פאר אלע מתפללי בית המדרש וואס וועלן מיטן אייבערשטענס הילף דאווענען דארט יעדע וואך.

דער ראש ישיבה שליט"א האט געדאווענט קבלת שבת פארן עמוד א ווארימע דאווענען, נאכן דאווענען האט דער ראש ישיבה שליט"א ארום גערעדט אז ער זעהט אין דעם בית המדרש גאר א שיינעם עתיד, עס וועט נאך דא זיין שיינע זאכן.

אויף דעם גאס פונעם נייעם בית המדרש בויעט זיך יעצט פרישע זעכצן הייזער, מען האפט נאך אויף דעם זומער עס צו קענען באנייען, אלע איינוואוינער פון דעם נייעם דעוועלאפעמענט וועלן מיטן אייבערשטענס הילף דאווענען אין דעם בית המדרש אלע תפילות יעדן שבת קודש.

אויף שבת קודש פרשת נשא איז שוין די בית המדרש געווען אפען אלע דריי תפלות, אפאר טיכטיגע אינגעלייט האבן אהערגעשטעלט א כשרע מקוה עס זאל זיין אין באנין פאר שבת אינדערפרי.

ווען מען האט אנגעפרעגט דעם ראש ישיבה שליט"א וואס מען דארף וויסן ווען מען עפענט א נייע בית המדרש; האט דער ראש ישיבה שליט"א זיך אנגערופן: "מען דארף איין זאך, מען דארף זיך ליב האבן איינער דעם צווייטן, דעמאלטס וועט דער בית המדרש האבן א געוואלדיגע הצלחה".

דער אייבערשטער זאל העלפן עס זאל ארויס קומען א קידוש השם פון דעם בית המדרש.

א שיינעם שבת געווען מיטן ראש ישיבה שליט"א

נאך דעם הערליכן יום טוב שבעות וואס איז פארגעקומען אין שטעטל, האט מען געהערט די גוטע בשורה אז דער ראש ישיבה שליט"א וועט נאך פארבלייבן מיט אונז פאר ביז נאך שבת, וואס דאס האט מוראדיג דערפרייט אלע משפחות אין שטעטל.

מען האט געהאט נאכאמאל די זכיה צו הערן דעם ראש ישיבה שליט"א דאווענען פארן עמוד. הערליכע שיעורים זענען געהערט געווארן במשך דעם שבת - התחזקות אויף תורה ותפלה און התחזקות ויחזוי צו פירן א שטוב אויף דעם וועג וואס דער רבי לערנט מיט אונז.

בעיקר האט דער ראש ישיבה שליט"א ארום גערעדט פון די יסוד אויף וואס דער שטעטל באשטייט, דאס איז "רעדן צום אייבערשטן", אנדערע זאכן איז נישט דא אין שטעטל; זעהן ארויס צו גיין מיט די קינדער אויפן פעלד און זיי ארויסלענען ויחזוי מען רעדט צום אייבערשטן, קודם דאנקט מען דעם אייבערשטן, דערנאך בעט מען וואס מען דארף האבן.

דער אייבערשטער זאלן העלפן מען זאל קענען פאלגן אלעס וואס דער ראש ישיבה לערנט מיט אונז.

מעשה פון תפלה

יעקב משה אינדארסקי

א) איך האב געזיכט אן אכסניא צו שלאפן די ערשטע נאכט שבעות, אזוי ווי אלע משפחות האבן אריינגענומען געסט, האבן זיי נישט געהאט קיין איבעריגע פלאץ פאר מיר, האב איך געבעטן דעם אייבערשטן איך זאל יא קענען טרעפן אן אכסניא וואו צו שלאפן, שכן אייבערשטער איינע פון די אינגעלייט האבן צום סוף יא געהאט פלאץ פאר מיר. שכן אייבערשטער!

ב) ברוך השם עס האט זיך געעפענט נאך א בית המדרש "בית המדרש עצתו אמונה", אויף די טווינברידזש גאס, דאס איז די זעלבע גאס וואו איך וואוינ, די וועג צום שול האט אפאר שכינים וואס האבן הינט ביי זיך אינדערהיים, איך האב געהערט פון אנדערע אינגעלייט אז די הינט קענען ארויס קומען און דערשרעקן די מענטשן וואס גייען אדורך, איך האב שטארק געבעטן דעם אייבערשטן אז ווען איך גיי דארט דורך זאלן זיי נישט ארויסקומען, שכן אייבערשטער זיי האבן זיך נישט באוויזן ווען איך בין דארט דורך געגאנגען.

יואל שניטצלער

איין פרייטאג צופרי ווען מיר זענען אויפגעשטאנען האבן מיר באמערקט אז ס'איז נישט דא קיין וואסער אין די דירה (אין קרית יואל), מיר האבן נישט געוואוסט די סיבה דערפאר, פארשטייט זיך מיר האבן אנגעהויבן בעטן דעם אייבערשטן אז מיר זאלן האבן וואסער, ווי וויכטיג עס איז יעדן טאג צו האבן וואסער, איז דאך פרייטאג פיל וויכטיגער, מ'דארף זיך צוגרייטן צום שבת, למעשה ביז א קורצע צייט האבן מיר צוריק באקומען דאס וואסער, שכן אייבערשטער!

אביסל שפעטער האבן מיר זיך איבערצייגט אין די גרויסקייט פון תפילה, ווען מיר האבן אויסגעפונען פון די שכנים אין אונזער בנין אז פון אלע זיבן און צוואנציג איינוואוינער אינעם בנין האבן מיר צוריק באקומען דאס וואסער צוויי שעה פריער פון די אנדערע איינוואוינערס!

ב) מיטן אייבערשטענס הילף וואקסט די שטעטל לארכה ולרחבה צוליב דעם האט דער ראש ישיבה שליט"א מייסד געווען א דריטע בית המדרש אין שטעטל, אויף די טווינברידזש גאס "בית המדרש עצתו אמונה", אין די גאר נאנטע טעג און וואכן וועלן צוקומען נאך איינוואוינער אין דעם געגענט, אבער דערווייל איז די מנין אין בית המדרש זייער אויסגערעכנט, איינער פון די שכנים האבן געדארפט אוועקפארן צוליב א שמחה, איז די מנין געווען זייער מצומצם און מ'האט געדארפט צוקומען צו יעדע מתפלל, שבת אינדערפרי האבן מיר זיך דערזען אין בית המדרש אן מנין, מיר אלע האבן אנגעהויבן זייער שטארק צו בעטן דעם אייבערשטן מיר זאלן האבן מנין, און נאך אפאר מינוט איז אנגעקומען אן אומגעראכטענער מתפלל וואס האט משלים געווען דעם מנין, שכן אייבערשטער!

סיפן טוב ועזל טוב

מיט גרויס פרייד טוען מיר וואונטשן א הערצליכן מזל טוב פאר

ערדכי אהרן היילפרין נ"י וזוגתן פערל תחי'
צו די אפשערן פון זייער אינגל יחזקאל נ"י לעזל טוב

דער אייבערשטער זאל העלפן זיי זאלן זעהן אסאך אידיש נחת פון דעם קינד און פון אלע קינדער געזונטערהייט.



א בריוו דעם פון ראש ישיבה שליט"א



בעזרת ה' יתברך - ד' פרשת שלח, כ"ג סיון, שנת תשע"ט לפרט קטן לכבוד ... גרו יאיר.

איך האב ערהאלטן דיין בריוו.

בלייב אין שטוב; פארוואס זאלסטו זוכן יעדע נאכט אנדערע תירוצים וואו צו גיין פארברענגען וכו' וכו', דו האסט דאך א טייערע ווייב תחנ"י! זי וויל פארברענגען מיט דיר, זי ווארט אויף דיר א גאנצן טאג אביסל צו שמועסן; פארוואס זאלסטו לויפן צו מענטשן וואס דארפן דיר נישט פאר דיין אינטערעסע, זיי ווילן דיר נאר פאר זייער אייגענע אינטערעסן.

איך שרייב דיר דעם בריוו מיט בלוט פון מיין הארץ, גלייב מיר איך האב נישט קיין ברעקל צייט, קוים אויף אראפ צו שלינגען די שפייצן; מאך זיך א חשבון וואס איך האב אלץ צו טון אין איין טאג... איך שרייב דיר דעם בריוו מיט בלוט ווייל איך וויל דיר העלפן, דו ביסט ביי מיר באליבט ווי מיינע אייגענע קינדער; יעדער תלמיד הישיבה איז ביי מיר ווי אן אייגן קינד, נישט א בחינה נאר בפועל ממש.

ברענג נישט אריין אין שטוב דיין טעלעפאן פון די ארבעט, איך האב דיר דאס שוין אזויפיל מאל געבעטן; עס שטערט דיין ווייב אז דו רעדסט נישט מיט איר, זי וויינט צו מיר איך זאל רעדן צו דיר, זי האט דיר ליב, זי וויל האבן דעם לעבן פון נאך די חתונה ווען דיין קאפ איז נאך געווען קלאר און רייך, ווען דו האסט נאר איר געזען און געטראכט נאר פון איר.

הייב היינט אן פונדראסניי און האלט דיין שטוב רייך; יעדע איבערגעמינט וואס דו האסט אין שטוב, למשל ווען דיין ווייב איז פארנומען מיט די שטוב ארבעט - זאלסטו נעמען דעם חומש'ל אדער דעם משניות'ל וואס זיי זענען דייענע נאנטסטע חברים, זיי וועלן דיר קיינמאל נישט אפלאזן.

זאג אפאר קאפיטלעך תהילים; בעט פאר דיר, פאר דיין ווייב און קינדער. איך קען אויך נוצן אביסל תפילה פון דיר, בעט פאר מיר איך זאל האבן כח ממשיד זיין ווייטער מיטן משמש זיין דעם רבי'ן; ווי נישט ווי האסטו דאך מקבל געווען פון מיר אביסל גוטס וכו' וכו'.

בנוגע וכו'; מוהרא"ש איז דארט וואו מען רעדט פון אים און וואו מען טוט וואס ער האט גערעדט און געשריבן אלע זיינע יארן וד"ל.

דער אייבערשטער זאל העלפן זאלסטו האבן הצלחה אין אלע ענינים.

בעזרת ה' יתברך - ערב שבת קודש פרשת בהעלותך, י"ח סיון, שנת תשע"ט לפרט קטן
מרת ... תחנ"י.

וואויל איז אייער חלק אז איר האט זיך ארויסגעצויגן קיין קרית ברסלב, ליבערטי יצ"ו.

איר זענט פון די עשרה ראשונים צו בויען א פלאץ וואו מיר וועלן מחנה זיין אונזערע דורות בקדושה ובטהרה אויפ'ן וועג ווי דער רבי האט אונז געלערנט ווי אזוי מוהרא"ש האט אונז דאס איבערגעגעבן.

חכמינו זכרונם לברכה זאגן (מדרש פנחומא עקב, סימן ו; הובא ברש"י דברים ח, א): "אם התחלת במצוה, גמור אותה", איר זענט געווען פון די ערשטע משפחות ווען מיר האבן געעפנט די חדר אין ברוקלין, ווילאמסבורג און אויף פון די ערשטע משפחות אריין צו שיקן אינעם מיידל סקול, יעצט זענט איר די ערשטע צו עפענען מוסדות אין ליבערטי.

דער אייבערשטער זאל אייך געבן כח אויפצוציען די קינדער געוונטער הייט צוזאמען מיט אייער טייערער מאן גרו יאיר.

איך פריי זיך צו הערן אז אייער שטוב וועט דינען אלץ אן אכסניא לתורה ולתפלה, מען וועט אנהייבן ביי אייך אין שטוב מיט א מגן.

אין דעם זכות זאלט איר האבן שפע, ברכה און הצלחה.

בעזרת ה' יתברך - יום ד' פרשת שלח, כ"ג סיון, שנת תשע"ט לפרט קטן
לכבוד מיין טייערער ... גרו יאיר.

איך האב ערהאלטן דיין נדבה פאר די ישיבה, יישר כח.

איך פריי זיך ווייער אז דו ביסט געגאנגען זומער אין מיידל קעמפ צוזאמען מיט די יונגעלייט.

איך בעט דיר זייער זאלסט אריינברענגען א חיות צווישן די יונגעלייט, יעדע שבת זאלסטו זיי צוזאמענעמען סיי פרייטיג צונאכטס, די ווייבלעך וועלן גיין זינגען מיט די מיידלעך לכבוד שבת, אין די זייט זאלסטו זיין מיט די יונגעלייט זינגען אביסל זמירות און זיך מחזק זיין אינאיינעם. שבת אינדערפרי זאלסטו זאלסטו פארלערנען ספורי מעשיות און ביי שלש סעודות זאלסטו פארלערנען שיחות פון רבי'ן.

טייערער ... עס גייט מיר אין לעבן אויפצושטעלן א קהילה וואס זאל זיין א פלאץ פון תורה ותפלה בתמימות ובפשיטות, א פלאץ וואו מען וועט רעדן פונעם אייבערשטן אן בושא און א פלאץ וואו מען האט זיך ליב איינער דעם צווייטן אפילו יעדער איינער האט זיינע דיעות וכו'.

איך האב ארויסגעברענגט א באזונדערע ספר תורה פאר די מיידל קעמפ.

אינפאל האט א איד געפרעגט דעם הייליגן רבין וויאזוי מען קען זוכה זיין צו ווערן א ערליכער איד? האט דער רבי געענטפערט דורך לערנען תורה, האט דער איד געזאגט: "איר קען נישט לערנען?" האט אים דער רבי געענטפערט.

וועלכע פון די פיר תירוצים זענען ריכטיג?

- (א) דורך תפלה קען מען צוקומען צו אלעס (ג) אביסל איז אויך גוט
- (ב) זאג די ווערטער פון די תורה
- (ד) לערן שטייט

חדות אפטיילונג



דער געוואונער פון פאריגע וואך איז בערי יאקאבאוויטש נ"י קרית ברסלב ליבערטי

שיקט אריין די ענטפערס צו 845-379-1161

ענטפערס פון פאריגע וואך

א נייע תורה! א נייע תורה!



דער ראש ישיבה שליט"א ביים זיך וואונטשן ביי מוהרא"ש ז"ע ראש השנה אין אשדוד



מוהרא"ש ז"ע ביים געבן שיעור התחזקות און אונזן ראש השנה